

ఉపాధ్యాయులకు ప్రవర్తనా నియమావళి

NCTE ప్రతిపాదన

విద్యాహక్కు చట్టం-2009 సెక్షన్ 24(1)లోని నిబంధనల ననుసరించి ఉపాధ్యాయుల విధులు, బాధ్యతలకు సంబంధించి కేంద్ర, మానవ వనరుల అభివృద్ధి మంత్రిత్వశాఖ సూచన మేరకు జాతీయ ఉపాధ్యాయ శిక్షణా మండలి (NCTE), కోడ్ ఆఫ్ ప్రొఫెషనల్ ఎతిక్స్ ఫర్ టీచర్స్ ("ఉపాధ్యాయుల ప్రవర్తనా నియామళి") అనే డ్రాఫ్ట్ డాక్యుమెంటును రూపొందించి NCTE వెబ్సైట్ www.ncte-india.org నందు ఉంచింది. UTF వెబ్సైట్ www.aputf.orgలో కూడ చూడవచ్చు.

ఈ నివేదిక మొత్తంగా 32 పేజీలతో 4 అధ్యాయాలు (చాప్టర్లు)గా ఉన్నది. 1వ అధ్యాయంలో ఉపోద్ఘాతము, 2వ అధ్యాయంలో, ప్రవర్తనా నియమావళి నియమావళిని అమలు జరిపే విధానం 3వ అధ్యాయంలోనూ నియమావళిపై వివరణ 4వ అధ్యాయంలోనూ పొందుపరిచారు. ఉపాధ్యాయులు నియామకం సందర్భంలో ఇవ్వలసిన ప్రతిజ్ఞా పత్రాన్ని

వైద్య, న్యాయ రంగాల్లో మాదిరిగానే ఉపాధ్యాయులకు ప్రవర్తన నియమావళిని వర్తింపజేయాలని జాతీయ ఉపాధ్యాయ విద్యామండలి ప్రతిపాదించింది. ఉపాధ్యాయ వృత్తిని చేపట్టే వారికి అనుమతి పత్రాన్ని (లైసెన్సు) మంజూరు చేసే విధానాన్ని ప్రవేశ పెట్టాలని పేర్కొన్నది.

ఉపాధ్యాయులు విధుల్లో చేరే సమయంలో ప్రమాణ పత్రాన్ని ఇవ్వాలి. వృత్తికి భంగం కలగని విధంగా వ్యవహరిస్తామని.. ప్రవర్తనా నియమావళికి కట్టుబడి ఉంటామని పేర్కొనేలా ప్రమాణపత్రాన్ని రూపొందించారు. ఉపాధ్యాయులకు లైసెన్సుల మంజూరు బాధ్యతను రాష్ట్రాల్లోని విద్యా పరిశోధన శిక్షణ సంస్థ (SCERT)లు స్వీకరించాలని తెలిపింది.

జాతీయ విద్యా విధానాన్ని (1986) అనుసరించి 1997లో ఉపాధ్యాయులకు ప్రవర్తన నియమావళి రూపొందించాలని ప్రయత్నం జరిగినప్పటికీ ఎటువంటి పురోగతి లేదు. తాజాగా విద్యాహక్కు చట్టం అమలును పురస్కరించుకొని ఉపాధ్యాయుల్లో అంకితభావం, పనితీరును పెంపొందించేలా చర్యలు అవసరమని NCTE నిర్ణయించింది. దీనిపై NCERT మాజీ సంచాలకులు ఎం.కె. శర్మ నేతృత్వంలో నలుగురు నిపుణులతో ఏర్పాటు చేసిన కమిటీ ఈ డాక్యుమెంటును రూపొందించింది.

నివేదికలోని ప్రతిపాదనలు క్లుప్తంగా: వైద్యులు, న్యాయవాదులు, చార్టర్డ్ అకౌంటెంట్లు వృత్తిలో ప్రవేశించే ముందు వారికి సంబంధిత మండళ్ళు లైసెన్సును మంజూరు చేస్తాయి. దీనివల్ల వారికి ప్రత్యేక గుర్తింపు లభిస్తుంది. వృత్తిపట్ల నిబద్ధతగా వ్యవహరించకుంటే గుర్తింపును రద్దు చేసే అధికారం ఆయా మండళ్ళకు ఉంది. ఇదే తరహా ఉపాధ్యాయులకు క్రమశిక్షణ అవసరమని కమిటీ ప్రతిపాదించింది. ప్రవర్తనా నియమావళిని ఉల్లంఘించే వారిపై విచారించి చర్యలు తీసుకోవడానికి పాఠశాల మండల, రాష్ట్ర, కేంద్ర స్థాయిలో ప్రవర్తన నియమావళి కమిటీలు ఏర్పడాలని సూచించింది.

ఉపాధ్యాయుల సంఖ్య ఎక్కువగా ఉన్న పెద్ద ఉన్నత పాఠశాలల్లో మరియు ప్రాథమిక పాఠశాల ఉపాధ్యాయుల కొరకు మండల స్థాయిలో సీనియర్ ఉపాధ్యాయులు, తల్లిదండ్రుల ప్రతినిధులతో ఎథిక్స్ కమిటీ ఏర్పడుతుంది. ఇది ఉపాధ్యాయుల పనితీరు, సమయపాలన, పాఠ్య బోధన, ప్రైవేటు ట్యూషన్లు తదితర అంశాలపై వచ్చిన పిర్యాదులపై తొలి దశలో విచారణ జరిపి ఉపాధ్యాయుల పనితీరును మెరుగుపరిచే

కూడా అనుబంధంలో ఇచ్చారు. నివేదికలోని సారాంశాన్ని తెలుగులోనూ, 2వ అధ్యాయంలోని ప్రవర్తనా నియమావళిని, అనుబంధంలోని ప్రతిజ్ఞా పత్రాన్ని యదాతథంగా ఆంగ్లంలోనూ ప్రచురిస్తున్నాము.

విద్యావేత్తలు, ఉపాధ్యాయులు, విద్యాధికారులు తదితర విద్యారంగంలో భాగస్వాములైన వారందరినీ ఈ డాక్యుమెంటును పరిశీలించి 15 రోజుల్లోగా సూచనలు, అభిప్రాయాలను తెలపాలని NCTE ఆహ్వానించింది. UTF రాష్ట్ర కమిటీ త్వరలోనే ఈ డాక్యుమెంట్పై సమగ్రంగా చర్చించి అభిప్రాయాలను తెలియజేయనున్నది.

ఆసక్తి కలిగిన ఉపాధ్యాయులు తమ సూచనలు, అభిప్రాయాలను నేరుగా NCTE కి "ro@ncte-india.org"కి email ద్వారాగాని లేదా యుటియఫ్ రాష్ట్ర కార్యాలయానికి లేఖలద్వారాగాని పంపించాలని కోరుతున్నాము.

ప్రయత్నం చేస్తుంది. అయినప్పటికీ ఉపాధ్యాయుల ప్రవర్తన మారకుంటే సంబంధిత అధికారులకు క్రమశిక్షణ చర్యల కోసం నివేదిస్తుంది.

రాష్ట్ర స్థాయి కమిటీలో విద్యావేత్తలు సభ్యులుగా ఉంటారు. ఉపాధ్యాయ సంఘాల ప్రతినిధులు, తల్లిదండ్రులకు స్థానం కల్పిస్తారు. ఉపాధ్యాయులు విద్యార్థులను దూషించినా, అసభ్యకరంగా వ్యవహరించినా కమిటీ విచారణ జరుపుతుంది. హెచ్చరికలు జారీ చేసి సంబంధిత ఉపాధ్యాయులను సరైన మార్గంలో పెట్టే ప్రయత్నం చేస్తుంది. కేసు తీవ్రంగా ఉన్నట్లయితే బాధ్యుల అర్హతలను రద్దు చేయాలని కోరుతూ కేంద్ర కమిటీకి సిఫారసు చేస్తుంది.

జాతీయ స్థాయి కమిటీలో జాతీయ ఉపాధ్యాయ విద్యాశిక్షణ మండలి, అఖిల భారత పాఠశాల ఉపాధ్యాయ సంఘాల ప్రతినిధులు సభ్యులుగా ఉంటారు. జాతీయ బాలల హక్కుల సంరక్షణ సంస్థ సభ్యులు, తల్లిదండ్రులకు స్థానం కల్పిస్తారు. ఈ కమిటీ రాష్ట్రాల నుంచి వచ్చే కేసులపై విచారణ జరుపుతుంది. దోషులుగా తేలిన ఉపాధ్యాయుల అర్హతను సస్పెండ్ లేదా రద్దు చేసే అధికారం కలిగి వుంటుంది.

ప్రీమైమరీ, ప్రాథమిక, ఉన్నత పాఠశాల ఉపాధ్యాయులు తమ అర్హతలకు అతీతంగా సహచరులతో సఖ్యతగా ఉండాలి. సమావేశాల్లో ఉపాధ్యాయులు తమ అభిప్రాయాలను స్వేచ్ఛగా ప్రకటించే అవకాశాన్ని కల్పించాలి. ఇందులో కొత్తగా విధుల్లోకి వచ్చిన వారికి, ప్రాథమిక పాఠశాలల్లో బోధించే సిబ్బందికి ప్రాధాన్యం ఇవ్వాలి. వారి అభిప్రాయాలకు ప్రాధాన్యం కల్పించాలి.

బాలలను లైంగికంగా వేధించటం తగదు. ఈ దుశ్చర్యలకు దూరంగా ఉంటూ ఉత్తమ గురువులుగా వ్యవహరించాలి. ఇందుకు విరుద్ధంగా వ్యవహరించకుండా సుప్రీంకోర్టు మార్గదర్శకాలను అనుసరించాలి.

ఉపాధ్యాయుల అనుచిత వైఖరి, అవినీతి వ్యవహారాలను బహిరగత పరచకుండా అంతర్గతంగానే విచారించి చర్యలు తీసుకోవాలి.

ఈ ప్రవర్తనా నియమావళిని వివిధ భారతీయ భాషల్లోనికి అనువదించి ఉపాధ్యాయులలో విస్తృతంగా పంపిణీ చేయాలి. జాతీయ, రాష్ట్ర స్థాయి ఉపాధ్యాయ సంఘాలు, విద్యాశిక్షణ సంస్థలు ఉపాధ్యాయులకు పునశ్చరణ తరగతులు నిర్వహించి ఉపాధ్యాయులకు అవగాహన కల్పించాలని, నియమావళి అమలు పర్యవసానాలపై చర్చించాలని కమిటీ ప్రతిపాదించింది. *